



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការបរទេស
និងសហប្រតិបត្តិការអន្តរជាតិ

សេចក្តីប្រកាសព័ត៌មាន
ស្តីពីលទ្ធផលនៃទស្សនកិច្ចផ្លូវការរបស់
ឯកឧត្តមនាយឧត្តមសេនីយ៍ ប្រាយុទ្ធ ច័ន្ទអូធា នាយករដ្ឋមន្ត្រីនៃព្រះរាជាណាចក្រកម្ពុជា
និងកិច្ចប្រជុំគណៈរដ្ឋមន្ត្រីចម្រុះកម្ពុជា-ថៃ លើកទី ៣

* * * * *

តាមការអញ្ជើញរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា ឯកឧត្តមនាយឧត្តមសេនីយ៍ ប្រាយុទ្ធ ច័ន្ទអូធា នាយករដ្ឋមន្ត្រីនៃព្រះរាជាណាចក្រកម្ពុជា បានដឹកនាំគណៈប្រតិភូជាន់ខ្ពស់មកបំពេញទស្សនកិច្ចផ្លូវការនៅព្រះរាជាណាចក្រកម្ពុជា ក៏ដូចជាបានរួមជាមួយសម្តេចតេជោនាយករដ្ឋមន្ត្រី ធ្វើជាសហប្រធាននៃកិច្ចប្រជុំគណៈរដ្ឋមន្ត្រីចម្រុះកម្ពុជា-ថៃ លើកទី ៣ នៅរាជធានីភ្នំពេញ នាថ្ងៃទី ០៧ ខែ កញ្ញា ឆ្នាំ ២០១៧។

ដំណើរទស្សនកិច្ចផ្លូវការនៅកម្ពុជារបស់ឯកឧត្តមនាយឧត្តមសេនីយ៍ ប្រាយុទ្ធ ច័ន្ទអូធា និងលោកជំទាវ ផ្សារក្លាប់ជាមួយកិច្ចប្រជុំគណៈរដ្ឋមន្ត្រីចម្រុះកម្ពុជា-ថៃ លើកទី៣ នេះនឹងរួមចំណែកដ៏សំខាន់ដល់ការពង្រឹង ពង្រីក និងធ្វើឱ្យកាន់តែស៊ីជម្រៅថែមទៀតនូវទំនាក់ទំនងដ៏ល្អប្រសើរដែលមានស្រាប់ និងកិច្ចសហប្រតិបត្តិការរវាងប្រទេសយើងទាំងពីរ។

ក្នុងឱកាសកិច្ចប្រជុំគណៈរដ្ឋមន្ត្រីចម្រុះកម្ពុជា-ថៃ លើកទី ៣ សម្តេចតេជោនាយករដ្ឋមន្ត្រី និងឯកឧត្តមនាយឧត្តមសេនីយ៍ ប្រាយុទ្ធ ច័ន្ទអូធា បានពិភាក្សាគ្នាយ៉ាងស៊ីជម្រៅអំពីបញ្ហាទ្វេភាគីស្តីពី "ការពង្រឹងភាពជាដៃគូ ដើម្បីសន្តិភាព និងវិបុលភាព" ក្នុងបរិយាកាសដឹកកំភ្លៅ និងស្និទ្ធស្នាល ហើយបានឯកភាពលើចំណុចជាច្រើន រួមមាន៖

ភាគីទាំងពីរមានការរីករាយចំពោះវឌ្ឍនភាពការងារ នៃការបើកច្រកទ្វារអន្តរជាតិស្ទឹងបត់ ក្នុងខេត្តបន្ទាយមានជ័យ ប្រទេសកម្ពុជា និងបានណាងអៀន ក្នុងខេត្តស្រះកែវ ប្រទេសថៃ ហើយបានឯកភាពពន្លឿនការសាងសង់ស្ពានឆ្លងកាត់ព្រំដែន ផ្លូវតភ្ជាប់ អគារ និងហេដ្ឋារចនាសម្ព័ន្ធពាក់ព័ន្ធនៅច្រកទ្វារអន្តរជាតិស្ទឹងបត់-បានណាងអៀននេះ។

នាយករដ្ឋមន្ត្រីប្រទេសទាំងពីរបានជំរុញឱ្យអាជ្ញាធរពាក់ព័ន្ធប្រទេសទាំងពីរ ពន្លឿនការបើកច្រកទ្វារអន្តរជាតិចំនួន០៤ ដែលបានឯកភាពគ្នាឱ្យបានឆាប់ ៖

- ច្រកអានសេ : (ខេត្តព្រះវិហារ) - ច្រកអានម៉ា (ខេត្តអ៊ូប៊ុនរាជធានី)

- ប្រកបដោយ (ខេត្តបាត់ដំបង) - ប្រកបបានខេត្តឱន (ខេត្តស្រះកែវ)
- ប្រកបដោយ (ខេត្តពោធិ៍សាត់) - ប្រកបបានថាសេន (ខេត្តត្រាត)
- ប្រកបដំបូកគីរ (ខេត្តឧត្តរមានជ័យ) - ប្រកបសាយភាយ (ខេត្តបុរីរាម)

ទន្ទឹមនេះ ភាគីទាំងពីរក៏បានជម្រុញឱ្យអាជ្ញាធរពាក់ព័ន្ធ និងគណៈកម្មការចម្រុះខណ្ឌសីមាព្រំដែន គោកកម្ពុជា-ថៃ ចាប់ផ្តើមពិភាក្សាស្តីពីការបើកប្រកាសព្រំដែនអន្តរជាតិថ្មីមួយទៀត នៅអូរនាង ខេត្តបន្ទាយ មានជ័យ ប្រទេសកម្ពុជា និងបានប៉ារ៉ា ខេត្តស្រះកែវ ប្រទេសថៃ ឱ្យបានឆាប់។

ភាគីទាំងពីរបានឯកភាពបន្តការពិភាក្សាលើកិច្ចព្រមព្រៀងទ្វេភាគីស្តីពីចរាចរណ៍ដឹកជញ្ជូនតាមផ្លូវដែក រវាងរដ្ឋាភិបាលនៃព្រះរាជាណាចក្រកម្ពុជា និងរដ្ឋាភិបាលនៃព្រះរាជាណាចក្រថៃ និងពន្លឿនការសាងសង់ ស្ថាននៅប្រកាសព្រំដែនអន្តរជាតិព្រំ (ខេត្តប៉ៃលិន) - បានប៉ាកាត (ខេត្តចំនួនបុរី) ឱ្យបានឆាប់ បន្ទាប់ពីក្រុម ការងារបច្ចេកទេសរបស់គណៈកម្មការចម្រុះខណ្ឌសីមាព្រំដែនគោកកម្ពុជា-ថៃ ធ្វើការវាស់វែងលម្អិតនៅតំបន់ នោះរួច។

ភាគីទាំងពីរបានប្តេជ្ញាចិត្តក្នុងការទប់ស្កាត់ការកាប់ឈើខុសច្បាប់នៅតាមព្រំដែនកម្ពុជា-ថៃ និងមាន ការអត់ធ្មត់ខ្ពស់ មិនប្រើប្រាស់អាវុធប្រឆាំងនឹងអ្នកកាប់ឈើខុសច្បាប់។ ភាគីទាំងពីរបានជំរុញឱ្យគណៈកម្មការ ជាតិទប់ស្កាត់ការកាប់ឈើខុសច្បាប់នៃប្រទេសទាំងពីរចាប់ផ្តើមកិច្ចប្រជុំចម្រុះលើកទី ១ ឱ្យបានឆាប់ ដើម្បី អនុវត្តយន្តការសម្របសម្រួលការល្អិត និងលើកកម្ពស់កិច្ចសហប្រតិបត្តិការក្នុងការទប់ស្កាត់ និងការបង្ក្រាប ការកាប់ឈើខុសច្បាប់។

ទន្ទឹមនេះ យើងក៏បានឯកភាពបង្កើនកិច្ចសហប្រតិបត្តិការក្នុងការបង្កើតតំបន់គ្មានគ្រឿងញៀន "ភូមិស" នៅតាមតំបន់ព្រំដែនកម្ពុជា-ថៃ ព្រមទាំងពង្រឹងការិយាល័យទំនាក់ទំនងព្រំដែន ដើម្បីធ្វើឱ្យប្រសើរឡើងនូវកិច្ច សហប្រតិបត្តិការតាមតំបន់ព្រំដែនកម្ពុជា-ថៃ។

ដើម្បីសម្រេចបាននូវទំហំពាណិជ្ជកម្មទ្វេភាគី ១៥ ប៊ីលានដុល្លារ នៅឆ្នាំ ២០២០ ភាគីទាំងពីរបាន ឯកភាពជំរុញការសម្រួលពាណិជ្ជកម្ម និងវិនិយោគនៅតាមព្រំដែន លើកទឹកចិត្តបន្ថែមទៀតដល់ស្ថាប័នរដ្ឋ និងឯកជនរបស់ខ្លួន បង្កើនមូលនិធិក្នុងទីផ្សារមូលបត្រប្រទេសនីមួយៗ ដើម្បីគាំទ្រការវិនិយោគរបស់ខ្លួន។ ភាគីថៃបានបញ្ជាក់សាជាថ្មីពីបំណងដ៏ខ្លាំងក្លាក្នុងការនាំចូលទំនិញឱ្យបានច្រើនបន្ថែមទៀតពីកម្ពុជា។

ភាគីទាំងពីរបានឯកភាពផងដែរ ក្នុងការចាប់ផ្តើមចរចារលើសេចក្តីព្រាងអនុស្សាវរណៈយោគយល់គ្នា ទ្វេភាគី ស្តីពីទំនិញឆ្លងកាត់ ក្នុងទស្សនៈថានឹងបញ្ចប់ការចរចា ឱ្យបានមុនពេលចូលជាធរមាននៃច្បាប់គយថ្មី របស់ថៃ ឆ្នាំ ២០១៧។

ភាគីទាំងពីរបានឯកភាពគ្នាលើកកម្ពស់ការអភិវឌ្ឍតំបន់សេដ្ឋកិច្ចពិសេស នៅតាមបណ្តោយព្រំដែន កម្ពុ ជា-ថៃ ដើម្បីបង្កើនការងារ និងសកម្មភាពសេដ្ឋកិច្ចនៅក្នុងតំបន់នោះ និងពន្លឿនការតភ្ជាប់រវាងតំបន់សេដ្ឋកិច្ច ពិសេសក្នុងខេត្តបន្ទាយមានជ័យ-ខេត្តស្រះកែវ និងខេត្តកោះកុង-ខេត្តត្រាត ហើយឯកភាពចាប់ផ្តើមរៀបចំកិច្ច ប្រជុំក្រុមការងារចម្រុះលើកទី៣ ស្តីពីការអភិវឌ្ឍតំបន់សេដ្ឋកិច្ចពិសេស រវាងកម្ពុជា និងថៃ ឱ្យបានឆាប់។



ភាគីទាំងពីរក៏បានឯកភាពអនុវត្តការត្រួតពិនិត្យច្រកចេញ-ចូលតែមួយ ក្នុងក្របខណ្ឌកិច្ចព្រមព្រៀង ជីកជញ្ជូនឆ្លងកាត់ព្រំដែននៃមហាអនុតំបន់ទន្លេមេគង្គ និងតំបន់ត្រួតពិនិត្យរួម ផ្នែកគម្រោងសាកល្បងច្រក ចេញចូលតែមួយរបស់អាស៊ាន នៅច្រកទ្វារអន្តរជាតិស្ទឹងបត់-បានណងអៀន បន្ទាប់ពីច្រកទ្វារអន្តរជាតិនេះ ចាប់ដំណើរការ។ ភាគីថៃបានឯកភាពផ្តល់ជំនួយបច្ចេកទេសដែលចាំបាច់សម្រាប់អភិវឌ្ឍប្រព័ន្ធត្រួតពិនិត្យ ច្រកចេញ-ចូលតែមួយនៅកម្ពុជា។

ភាគីទាំងពីរបានឯកភាពក្នុងការពង្រឹងកិច្ចសហប្រតិបត្តិការលើវិស័យកសិកម្ម និងជំរុញការអនុវត្ត អនុស្សរណៈនៃការយោគយល់គ្នា ស្តីពីកិច្ចសហប្រតិបត្តិការលើកកម្ពស់កសិកម្មតាមកិច្ចសន្យា ក្រោមក្រប ខណ្ឌអេកម៉ិក ឲ្យមានប្រសិទ្ធភាពខ្ពស់។

យើងក៏បានឯកភាពបន្តពង្រឹងការអនុវត្តគម្រោងរបស់ព្រះអង្គម្ចាស់ក្សត្រី មហាចក្រី សិរិនថន ស្តីពី កិច្ចសហប្រតិបត្តិការ និងការបង្កើតវិទ្យាស្ថានបច្ចេកវិទ្យាកំពង់ឈើទាល និងវិទ្យាស្ថានបច្ចេកវិទ្យាកំពង់ស្ពឺ និង កិច្ចសហប្រតិបត្តិការលើវិស័យអប់រំ យុវជន និងកីឡា នៅតាមបណ្តាខេត្តជាប់ព្រំដែនកម្ពុជា-ថៃ។ ទន្ទឹមនេះ ភាគីថៃនឹងបញ្ជូនជំនាញការ មកធ្វើការនៅវិទ្យាស្ថានអភិវឌ្ឍជំនាញកម្ពុជា-ថៃពូនភ្នំ នៅរាជធានីភ្នំពេញ ព្រម ទាំងបន្តផ្តល់ជំនួយដល់ការអភិវឌ្ឍហេដ្ឋារចនាសម្ព័ន្ធនៅវិទ្យាស្ថាននេះផងដែរ។

ដើម្បីជំរុញវិស័យទេសចរណ៍ និងលើកកម្ពស់ពាក្យស្លោក “ព្រះរាជាណាចក្រកម្ពុជា គោលដៅតែមួយ” ភាគីទាំងពីរបានឯកភាពរៀបចំសកម្មភាពទេសចរណ៍ផ្សេងៗ ដូចជាការតាំងពិព័រណ៍ទេសចរណ៍ នៅតាម បណ្តាខេត្តឆ្នេរសមុទ្ររបស់កម្ពុជា និងខេត្តភាគខាងកើតរបស់ថៃ ព្រមទាំងបង្កើនការតភ្ជាប់តាមផ្លូវសមុទ្រ ផ្លូវ គោក និងផ្លូវអាកាស ដើម្បីលើកកម្ពស់គោលដៅទេសចរណ៍នៃឆ្នេរសមុទ្រដ៏ស្រស់ស្អាតរបស់ប្រទេសទាំងពីរ។

ក្នុងឱកាសបំពេញទស្សនកិច្ចនៅកម្ពុជា ឯកឧត្តមនាយឧត្តមសេនីយ៍ ប្រាយុទ្ធ ច័ន្ទអូធា ក៏បានអញ្ជើញ ជួបសម្តែងការគួរសមជាមួយសម្តេចវិបុលសេនាភក្តី សាយ ឈុំ ប្រធានព្រឹទ្ធសភា និងជាប្រមុខរដ្ឋស្តីទី ដាក់ កម្រងផ្កានៅវិមានឯករាជ្យ និងនៅមណ្ឌលព្រះករុណាព្រះបាទសម្តេចព្រះនរោត្តម សីហនុ ព្រះបរមរតនកោដ្ឋ។

មុននឹងចាកចេញពីប្រទេសកម្ពុជា ឯកឧត្តមនាយឧត្តមសេនីយ៍ ប្រាយុទ្ធ ច័ន្ទអូធា និងលោកជំទាវ សម្តេចតេជោនាយករដ្ឋមន្ត្រី និងសម្តេចកិត្តិព្រឹទ្ធបណ្ឌិតក៏បានអញ្ជើញជាអធិបតីដ៏ខ្ពង់ខ្ពស់ក្នុងពិធីសម្ពោធស្នូន មិត្តភាពកម្ពុជា-ថៃ។

រាជធានីភ្នំពេញ ថ្ងៃទី០៩ ខែកញ្ញា ឆ្នាំ២០១៧

